

पुरंदर विमानतळामुळे पुणे परिसरातील औद्योगिक विकासाला प्रोत्साहन - मुख्यमंत्री देवेंद्र फडणवीस

मुंबई, : पुण्यात अनेक उद्योग येण्यास इच्छुक असून त्यासाठी पुरंदर विमानतळ महत्वाचे ठरणार आहे. या विमानतळामुळे पुणे व परिसरातील औद्योगिक विकासाला प्रोत्साहन मिळेल. हे केवळ प्रवासी विमानतळ नसून कार्गो विमानतळही असल्याने नाशवंत मालाच्या व्यापारासाठी विशेष उपयुक्त ठरणार आहे. या प्रकल्पामुळे पुरंदर व परिसरातील नागरिकांना मोठा फायदा होणार असून पुण्याच्या सकल राष्ट्रीय उत्पन्नात (जीडीपी) किमान दोन टक्क्यांची वाढ होईल, असे प्रतिपादन मुख्यमंत्री देवेंद्र फडणवीस यांनी आज येथे केले.

पुरंदर विमानतळ प्रकल्पाच्या बाधित सात गावातील ग्रामस्थांशी मुख्यमंत्री देवेंद्र फडणवीस यांनी आज संवाद साधला. यावेळी माजी मंत्री विजय शिवतारे, अपर मुख्य सचिव (वित्त) ओ. पी. गुप्ता, परिवहन विभागाचे अपर मुख्य सचिव संजय सेठी, उद्योग विभागाचे प्रधान सचिव पी. अम्बलगन, महाराष्ट्र औद्योगिक विकास महामंडळाचे मुख्य कार्यकारी अधिकारी पी. वेलरामू, पुणे जिल्हाधिकारी जितेंद्र डुडी यांच्यासह पुरंदर विमानतळाच्या परिसरातील बाधित सात गावांचे ग्रामस्थ उपस्थित होते. भूसंपादनाचा जास्तीत जास्त मोबदला देणार यावेळी मुख्यमंत्री फडणवीस म्हणाले की, पुरंदर येथील विमानतळ हे महाराष्ट्र आणि पुण्याच्या विकासासाठी महत्वाचे ठरणार आहे. हा प्रकल्प व्यवहार्य होण्याच्या दृष्टीने सर्व बाबींचा सखोल विचार करून या विमानतळासाठी संपादित करण्यात येणाऱ्या जमिनीसाठी शेतकऱ्यांना जास्तीत जास्त मोबदला देण्याबाबत निर्णय घेण्यात येणार आहे.

पुरंदर येथील एरोसिटी प्रकल्पामध्ये टीडीआर संदर्भातील सर्व लाभ दिले जातील. प्रकल्पबाधित शेतकऱ्यांच्या मुलांना शंभर टक्के नोकरीत प्राधान्य दिले जाईल. भूसंपादनाचा दर अंतिम

झाल्यानंतर त्या भागातील युवकांसाठी

मोबदला तसेच पर्यायी जमीन देण्याचा



कौशल्य विकास केंद्र सुरू करून उद्योगांना आवश्यक कौशल्य प्रशिक्षण दिले जाईल. तसेच प्रकल्पासंदर्भातील पूर्वी झालेल्या आंदोलनातील दाखल झालेले गुन्हे मागे घेण्यात येतील, असेही मुख्यमंत्र्यांनी यावेळी सांगितले.

पुनर्वसनाला सर्वोच्च प्राधान्य मुख्यमंत्री फडणवीस म्हणाले की, पुरंदर प्रकल्पासाठी बाधित होणाऱ्या शेतकरी व नागरिकांच्या योग्य पुनर्वसनाला सर्वोच्च प्राधान्य आहे. शेतकऱ्यांना व त्यांच्या पुढील पिढीला संरक्षण मिळेल, याचा विचार करून मूळ जमिनीच्या दरापेक्षा जास्त दर देण्याचा विचार करण्यात येईल. त्यासाठीच रेडिरेकर नुसार भूसंपादन न करता वाटाघाटीद्वारे भूसंपादनाचा दर ठरविण्याचा निर्णय राज्य शासनाने घेतला आहे. सिडकोच्या प्रकल्पात यापूर्वी साडेबावीस टक्के लाभ देण्यात आला असून, पुरंदर विमानतळ प्रकल्पासाठी त्याहून अधिक लाभ देण्याचा शासनाचा प्रयत्न आहे.

प्रकल्पबाधित घरांसाठी कुटुंबाची रचना लक्षात घेऊन पुनर्वसन करण्यात येत असून यामध्ये सज्जान मुलांसाठी अतिरिक्त जागा देण्यात येते. कुटुंबातील बहिणीच्या हिश्यासंदर्भातही योग्य मार्ग काढण्यात येईल. अल्पभूधारक व भूमिहीन शेतकऱ्यांसाठी काही वेगळे करत येईल का याचा विचार करण्यात येईल. पुरंदर विमानतळासाठी संपादित जमिनीचा

हा राज्यातील पहिलाच प्रकल्प ठरणार असल्याचे मुख्यमंत्र्यांनी नमूद केले.

पुरंदर विमानतळ परिसरात छत्रपती संभाजी महाराज यांचा भव्य पुतळा उभारण्यात येणार असून, यापूर्वी संपादित केलेल्या अतिरिक्त जमिनीवरील शिके काढण्यात येतील. या प्रकल्पात शेतकऱ्यांना भागधारक करण्यासंदर्भातही

विचार केला जाईल. गावठाण पुनर्बांधणीसंदर्भातही योग्य निर्णय घेतला जाईल. प्रकल्पबाधितांना विशेष बाब म्हणून प्रकल्पग्रस्त प्रमाणपत्र देण्यात येईल. तसेच बागायती झाडांच्या दरासंदर्भातही चर्चा करून मार्ग काढण्यात येईल. तसेच राज्यातील सर्वच प्रकल्पबाधितांसाठी स्वतंत्र महामंडळ स्थापन करण्याचा विचार सुरू असल्याचेही त्यांनी यावेळी सांगितले.

राज्य शासनाने २०१४ नंतर जे प्रकल्प राबविले ते केवळ अन् केवळ राज्याच्या विकासासाठी व नागरिकांच्या हितासाठीच राबविले गेले. या प्रकल्पामधून कोणत्याही शेतकऱ्याला भूमिहीन करण्याचा कुठलाही उद्देश नाही. आतापर्यंत राबविलेले प्रकल्प पूर्ण झाल्यानंतर त्या भागातील शेतकरी, नागरिक समाधानी झाल्याचे दिसून आले आहे. एका विमानतळामुळे परिसरातील शेती, उद्योग, व्यापार यामध्ये मोठ्या संधी उपलब्ध होतात हे नवी मुंबई विमानतळ प्रकल्पामुळे दिसून आले आहे. त्यामुळे पुरंदर विमानतळ झाल्यानंतर नक्कीच या भागातील शेतकऱ्यांचा लाभ होईल, असेही मुख्यमंत्री फडणवीस यांनी सांगितले.

यावेळी जिल्हाधिकारी डुडी यांनी पुरंदर विमानतळ प्रकल्पासाठी आतापर्यंत केलेल्या कार्यवाहीची माहिती दिली. तसेच उपस्थित ग्रामस्थांमधील प्रतिनिधींनी त्यांच्या मागण्या व निवेदन यावेळी सादर केले.

राष्ट्रपती द्रौपदी मुर्मू यांच्या हस्ते राष्ट्रीय विज्ञान पुरस्कार प्रदान

नवी दिल्ली, : भारत सरकारच्या

डॉ. ज्ञानेंद्र प्रताप सिंह (खउ-ठ-नॅशनल

वतीने विज्ञान आणि तंत्रज्ञानातील उत्कृष्ट योगदानासाठी देण्यात येणाऱ्या राष्ट्रीय विज्ञान पुरस्कार २०२५ चे वितरण राष्ट्रपती द्रौपदी मुर्मू यांच्या हस्ते आज येथे करण्यात आले. प्रसिद्ध खगोल भौतिकशास्त्रज्ञ कै. प्रा. जयंत विष्णू नारळीकर यांना 'विज्ञान रत्न'

या सर्वोच्च पुरस्काराने मरणोत्तर सन्मानित करण्यात आले. तसेच अन्य दोन श्रेणीमध्ये महाराष्ट्रातील ६ शास्त्रज्ञ आणि संशोधकांना पुरस्कार प्रदान करण्यात आले.

राष्ट्रपती भवनातील गणतंत्र मंडप येथे आयोजित पुरस्कार सोहळ्यात शास्त्रज्ञ, तंत्रज्ञ आणि संशोधकांना विज्ञान, तंत्रज्ञान आणि नवोन्मेष या क्षेत्रातल्या उल्लेखनीय योगदानासाठी, विज्ञान रत्न, विज्ञान श्री, विज्ञान युवा आणि विज्ञान टीम, या चार श्रेणींमध्ये पुरस्कार प्रदान करण्यात आले.

विज्ञान आणि तंत्रज्ञानाच्या कोणत्याही क्षेत्रात आजीवन योगदान देणाऱ्या शास्त्रज्ञांना देण्यात येणारा विज्ञानरत्न पुरस्कार प्रसिद्ध खगोल भौतिकशास्त्रज्ञ कै. प्रा. जयंत विष्णू नारळीकर मरणोत्तर प्रदान करण्यात आला. त्यांच्यावतीने आयुकाचे संचालक डॉ. रघुनाथन श्री आनंद यांनी हा पुरस्कार स्वीकारला.

स्व. नारळीकर यांनी 'होयल-नारळीकर सिद्धांत' विकसित करून गुरुत्वाकर्षण आणि द्रव्य निर्मितीचे एकत्रीकरण करणारा स्थिर अवस्था ब्रह्मांडाचा आराखडा मांडला होता. तसेच, 'कासी-स्टेडी स्टेट कॉस्मॉलॉजी' मॉडेलद्वारे कॉस्मिक बॅकग्राउंड रेडिएशन आणि दीर्घिकांच्या निर्मितीचे स्पष्टीकरण दिले होते.

विज्ञान श्री पुरस्काराने नागपूर येथील राष्ट्रीय पर्यावरण अभियांत्रिकी संशोधन संस्थेचे संचालक डॉ. एस. वेंकट मोहन, यांना पर्यावरण विज्ञान आणि अभियांत्रिकी क्षेत्रातल्या उल्लेखनीय योगदानासाठी पुरस्कार प्रदान करण्यात आला. तसेच न्यूट्रॉन बीमलाइन्स आणि सुपरकंडक्टिव्हिटी क्षेत्रातील योगदानासाठी (परमाणू ऊर्जा) डॉ. युसूफ मोहम्मद सेख (इ-ठउ, मुंबई) यांसह - कृषी विज्ञानसाठी:



ड्युरो ऑफ प्लांट जेनेटिक रिसोर्सेस, नवी दिल्ली) - जीव विज्ञान क्षेत्रातील मानवी जीनोम सिक्वेन्सिंगद्वारे रोग संवेदनशीलता आणि इतिहासाच्या संशोधनासाठी डॉ. कुमारसामी थंगराज (CSIR-CCMB, हैदराबाद), रसायनशास्त्र क्षेत्रात स्वस्त पाणी शुद्धीकरण तंत्रज्ञान विकसित करण्यासाठी प्रा. तलापिल प्रदीप (खखड मद्रास), प्रा अनिरुद्ध भालचंद्र पंडित (इंजीनियरिंग विज्ञान); प्रा. महान एमजे (गणित आणि कॅम्ब्रिज विज्ञान); श्री जयन एन (अंतरिक्ष विज्ञान आणि प्रौद्योगिकी) यांना विज्ञान श्री पुरस्कार प्रदान करण्यात आले.

विज्ञान युवा या श्रेणीत विविध क्षेत्रांतून अनेक युवा संशोधकांना सन्मानित करण्यात आले, ज्यात भौतिकशास्त्रात प्रा. अमित कुमार अग्रवाल आणि प्रा. सुहृद श्रीकांत मोरे; गणित आणि संगणक विज्ञानात प्रा. सव्यसाची मुखर्जी आणि प्रा. श्र्वेता प्रेम अग्रवाल; अभियांत्रिकी विज्ञानात प्रा. आर्कप्रभा बासू; वैद्यकीय क्षेत्रात डॉ. सुरेश कुमार; अंतराळ विज्ञानात श्री अंकुर गर्ग; तंत्रज्ञान आणि नाविन्यात प्रा. मोहनशंकर शिवप्रकाशम, डॉ. जगदीस गुप्ता कपुंगंती (कृषि विज्ञान); डॉ. सतेन्द्र कुमार मंगरौठिया (कृषि विज्ञान); श्री. देबाकां सेनगुप्ता (जैविक विज्ञान); डॉ. दीपा अगाशे (जैविक विज्ञान); डॉ. दिव्येंद्र दास (रसायन विज्ञान); डॉ. वलीउर रहमान (पृथ्वी विज्ञान) यांचा समावेश आहे.

अरोमा मिशन टीमला सुगंधी पिकांच्या उच्च उत्पादन देणाऱ्या जाती विकसित करून शेतकऱ्यांचे उत्पन्न आणि ग्रामीण रोजगार वाढवल्याबद्दल विज्ञान टीम पुरस्कार प्रदान करण्यात आला.

भगवान गौतम बुद्ध आणि डॉ. बाबासाहेब आंबेडकर या दोन महामानवांच्या जीवनात साम्य आहे - राजेश घाडगे

मुंबई :- तथागत गौतम बुद्धांच्या जन्मानंतर अल्पवयातच त्याची आई महामाया त्यांना सोडून गेली अन अडीच हजार वर्षांनंतर डॉ. बाबासाहेब आंबेडकर यांच्या आई भीमाई यामुद्धा भीमराव पाच वर्षांचे असताना त्यांना सोडून गेल्या अश्या या दोन महापुरुषांना आईविना जीवन व्यतीत करावं लागलं परंतु अल्पवयात जरी आई सोडून गेली आणि आईविना जरी जीवन व्यतीत करावे लागले तरी आईची प्रेरणा घेऊन हे दोन सामान्य माणूस असामान्य असे महापुरुष घडले असे म्हटलं तरी वावग ठरणार नाही. ठाणे जिल्ह्यातील मुरबाड येथे १८५६ ला भीमाईचा जन्म झाला तिच्या वडिलांचे नाव भिमाजी मुरडे आणि पतीचे नाव रामजी सकपाळ हे दोघे ब्रिटिश सैन्यात कामाला होते, भीमाई या अत्यंत कष्टाळू, साध्या, संस्कारी व स्वाभिमानी होत्या लहान वयातच रामजी यांच्या सोबत त्यांचं लग्न झालं त्यांना चौदा अपत्ये झाली त्यातील चौदावे अपत्य म्हणजे भीमराव रामजी आंबेडकर होत, भीमराव पाच वर्षांचे असताना जरी त्यांच्या आई त्यांना सोडून परलोकी गेल्या तरी आईचे संस्कार, शिस्त, स्वाभिमानी वृत्ती या गुणांचा प्रभाव भीमरावांवर पडला

होता त्यातूनच प्रेरणा घेऊन ते महामानव

काढण्याचे व माणसांची मने साफ, स्वच्छ

कोणासाठी रडू अस ते म्हणाले आपला



घडले, भीमाई यांनी चाळीस वर्षांच्या जीवनात जरी चौदा अपत्ये जन्माला घातली तरी केवळ चौदाव्या अपत्याला जन्माला घालण्यासाठी जणू त्यांनी जन्म घेतला होता असे म्हटले तरी वावंग ठरणार नाही असे प्रतिपादन राजेश घाडगे यांनी भगवान गौतम बुद्ध व डॉ. बाबासाहेब आंबेडकर यांच्या जीवनाचा आढावा घेत असताना केले. त्याचप्रमाणे परीट समाजाचे संत गाडगे बाबा यांनी तत्कालीन अंधश्रद्धा, प्रथा, रीतिरिवाज यांना मुळापासून उखडून

व नितळ करण्याचे काम त्यांनी आपल्या कीर्तनाच्या माध्यमातून केले, माधुकर, भिक्षा मागून जीवन कठीत असताना ही त्यांनी चौदा शाळा, अनेक धर्मशाळा निर्माण केल्या त्यांच्या जीवनप्रवासावर ही जितक बोलू ते थोडं आहे, गाडगे महाराज यांच बाबासाहेबांवर विशेष स्नेह व अतूट नात होत, गाडगे महाराजांच कीर्तन सुरू असताना त्यांचा मुलगा वारला अशी बातमी आली असता ते म्हणाले समाजातील कैक मुले गेली तरी मी

मुलगा गेला हे स्वतःच दुःख बाजूला सारून एक अश्रू न ढाळता समाजासाठी जगणारा इतक्या मोठ्या माणूस जेव्हा बाबासाहेब गेले ही बातमी कळली तेव्हा त्यांनी अन्नपाण्याचा त्याग करून आठ दिवसात त्यांनी ही जगाचा निरोप घेतला अश्या गाडगे महाराजांच्या जीवनावर ही जेवढ बोलू तितक थोडं आहे असे प्रतिपादन माता भीमाई व संत गाडगे महाराज यांच्या स्मृतिदिनानिमित्त बोलत असताना राजेश घाडगे यांनी केले व माता भीमाई व संत

गाडगे महाराज व माजी सभापती आर. बी. रुके यांना मानवंदना दिली.

बौद्धजन पंचायत समिती व संस्कार समिती यांच्या संयुक्त विद्यमाने माता भीमाई रामजी आंबेडकर, संत गाडगे महाराज व माजी सभापती आर. बी. रुके या तिघांच्या स्मृतिदिनानिमित्त राजेश घाडगे यांच्या अध्यक्षतेखाली अभिवादन सभेचे आयोजन करण्यात आले होते. संस्कार समितीचे अध्यक्ष मंगेश पवार व सचिव मनोहर बा. मोरे यांनी महामानवांच्या प्रतिमांना पुष्पहार अर्पण करून आपल्या सुमधुर वाणीने धार्मिक विधी पठण केली, सदर प्रसंगी विवाह मंडळाचे अध्यक्ष राजाभाऊ तथा रामदास धो. गमरे, निवडणूक मंडळाचे अध्यक्ष मिलिंद जाधव, संस्कार समिती अध्यक्ष मंगेश पवार, सचिव मनोहर बा. मोरे, बौद्धाचार्य पवार गुरुजी, प्रदीप तांबे, आदी अनेक मान्यवर, सभासद, उपासक, उपासिका उपस्थित होते. सरतेशेवटी माता भीमाई, संत गाडगे महाराज व माजी सभापती आर. बी. रुके यांना मानवंदना देऊन सदर कार्यक्रम यशस्वी होण्यासाठी अथक परिश्रम घेणाऱ्या सर्वांना मंगलकामना व्यक्त करून कार्यक्रमाची सांगता केली.

संपादकीय...

विषमता आणि भारतीय समाज.....

अमित विलासराव देशमुख

लातूरच्या राजकारणातील वारसदार की शेवटचा किल्लेदार ?

लातूरच्या राजकारणात अमित विलासराव देशमुख हे नाव केवळ एक व्यक्ती दर्शवत नाही, तर एक परंपरा, एक वारसा आणि कॉंग्रेसच्या अस्तित्वाचे प्रतीक मानले जाते. मात्र आज प्रश्न असा आहे की, ही परंपरा अजूनही जनतेच्या मनात तितकीच मजबूत आहे का, की काळाच्या ओघात ती केवळ नावापुरती उरली आहे ?

सत्ता असूनही अस्वस्थता का ? अमित देशमुख यांच्याकडे नेतृत्वाचा अनुभव आहे, प्रशासकीय समज आहे, आणि विकासकांमांचा दावा देखील आहे. तरीसुद्धा लातूर शहरात आणि परिसरात अस्वस्थतेचे वातावरण जाणवते.

सत्ता असूनही जर कार्यकर्त्यांमध्ये उत्साह नसेल, तर ती सत्ता कागदावरच उरते - आणि हीच आज कॉंग्रेसची सर्वात मोठी अडचण ठरत आहे.

‘धराणेशाही’चा शिक्षा अजूनही जड देशमुख कुटुंबाने लातूरला भरपूर दिले, हे नाकारता येणार नाही. पण आजचा मतदार कृतज्ञतेपेक्षा प्रश्न विचारणारा झाला आहे.

आम्ही परंपरेला मत द्यायचं की कामाला ? हा प्रश्न अमित देशमुख यांच्यासमोर उभा ठाकला आहे.

शहरी मतदार आणि तरुण पिढी दूर का ?

लातूर शहरातील तरुण मतदार-रोजगाराबद्दल प्रश्न विचारतो नागरी सुविधांबाबत जाब विचारतो सोशल मीडियावर सक्रिय आहे

आणि दुर्दैवाने, या वर्गाशी थेट संवाद साधण्यात कॉंग्रेस आणि अमित देशमुख मागे पडल्याचे चित्र आहे. दुसरीकडे, विरोधकांनी या रिकाम्या जागेत आपले संघटन उभे केले आहे.

महानगरपालिका : प्रतिष्ठा नव्हे, अस्तित्वाचा प्रश्न लातूर महानगरपालिका ही अमित देशमुख यांच्यासाठी केवळ एक निवडणूक नाही.

ती म्हणजे - नेतृत्वावरचा विश्वास कार्यकर्त्यांची निष्ठा

आणि कॉंग्रेसच्या भवितव्याचा कौल जर ही सत्ता हातातून गेली, तर तो पराभव व्यक्तिगत अपयशापेक्षा राजकीय संदेश देणारा ठरेल - लातूरही आता बदलाच्या मार्गावर आहे.

सर्वात मोठी अडचण : आत्मविश्वास की आत्ममग्नता ?

अमित देशमुख यांचा आत्मविश्वास त्यांच्या नेतृत्वाची ताकद ठरू शकतो, पण तोच आत्मविश्वास जर आत्ममग्नतेत बदलला, तर तो घातक ठरतो. आज कॉंग्रेसला केवळ नेतृत्व नाही, तर रस्त्यावर उतरलेले, जनतेशी भिडणारे नेतृत्व हवे आहे.

निष्कर्ष : वेळ अजून गेलेली नाही, पण अमित विलासराव देशमुख यांच्यासमोर अजूनही संधी आहे.

पण ही संधी: जुन्या चौकटीत राहून नाही फक्त नावावर नाही आणि केवळ परंपरेवर नाही तर थेट जनतेशी संवाद, कठोर आत्मपरीक्षण आणि आक्रमक संघटन यातूनच मिळू शकते.

शेवटी प्रश्न कठोर आहे, पण अपरिहार्य - अमित देशमुख लातूरचे भविष्य घडवणारे नेते ठरणार, की बदलाच्या लाटेत अडकलेले वारसदार ?

विषमता म्हणजे व्यक्ती-व्यक्ती, गट-गट किंवा समाजातील घटकामध्ये समानतेचा अभाव असणे. जेव्हा संधी, हक्क, संसाधने, सन्मान किंवा सुविधा सर्वांना समान मिळत नाहीत, तेव्हा त्या परिस्थितीला विषमता म्हणतात.

भारतात सामाजिक, आर्थिक व राजकीय क्षेत्रात सर्वाधिक विषमता आहे.

भारत हा विविधतेने नटलेला देश आहे. भाषा, धर्म, जात, संस्कृती, प्रदेश यांची बहुरंगी रचना भारताचे वैशिष्ट्य आहे. मात्र या विविधतेबरोबरच भारताला सामाजिक, आर्थिक व राजकीय विषमतेचे गंभीर आव्हानही आहे. संविधानाने समानता, स्वातंत्र्य व न्यायाची हमी दिली असली, तरी प्रत्यक्ष वास्तवात अनेक पातळ्यांवर असमानता दिसून येते. त्यामुळे भारतात सर्वाधिक विषमता आहे . ही समस्या चिंतनास प्रवृत्त करणारी आहे.

भारतातील सामाजिक विषमतेचे मूळ जातव्यवस्था, लिंगभेद आणि सामाजिक रूढी-परंपरांमध्ये खोलवर रुजलेले आहे. आजही काही समाजघटकांना अस्पृश्यता, भेदभाव, सामाजिक बहिष्कार, अशा वृत्ती दिसतात. विविध जात समूहांना मुख्य प्रवाहात सामावून घेतले जात नसल्याने सामाजिक दरी अधिक वाढते. आर्थिक क्षेत्रात भारतात श्रीमंत आणि गरीब यांच्यातील दरी सातत्याने वाढत आहे. काही मोजक्या लोकांच्या हातात प्रचंड संपत्ती एकवटलेली असून मोठा वर्ग अजूनही दारिद्र्य, बेरोजगारी आणि असुरक्षित रोजगाराशी झुंज देत आहे. शिक्षण, आरोग्य, पोषण यांसारख्या मूलभूत गरजांमध्येही आर्थिक स्थितीवर आधारित फरक स्पष्ट दिसतो. ग्रामीण व शहरी भागातील विकासातील तफावत ही आर्थिक विषमतेची ठळक उदाहरणे आहेत.

भारतीय संविधानाने सर्व नागरिकांना समान राजकीय

हक्क दिले आहेत.मतदानाचा अधिकार, अभिव्यक्ती स्वातंत्र्य इत्यादी. मात्र प्रत्यक्ष राजकारणात सत्ता, पैसा आणि प्रभाव यांचा मोठा वाटा दिसतो. सामान्य नागरिकांचा राजकीय निर्णयप्रक्रियेतला सहभाग मर्यादित राहतो. काही वर्ग, जाती किंवा आर्थिकदृष्ट्या सक्षम गट राजकारणावर अधिक प्रभाव टाकताना दिसतात. त्यामुळे समान राजकीय हक्क असूनही राजकीय विषमता निर्माण होते.

सामाजिक, आर्थिक व राजकीय विषमता समाजात असंतोष, अन्यायाची भावना, संघर्ष आणि लोकशाहीवरील अविश्वास निर्माण करते. विकासाचा लाभ सर्वांपर्यंत पोहोचत नाही, यासाठी संविधानिक मूल्यांची अंमलबजावणी, गुणवत्तापूर्ण शिक्षण, सामाजिक न्याय, आर्थिक संधींचे समान वाटप आणि जागरूक नागरिकत्व आवश्यक आहे. डॉ. बाबासाहेब आंबेडकरांनी सांगितलेला सामाजिक लोकशाहीचा मार्ग स्वीकारल्याशिवाय केवळ राजकीय लोकशाही अपुरी ठरेल.

खाजगीकरणामुळे अनेक सार्वजनिक उद्योग खाजगी क्षेत्राच्या हाती गेले. यामुळे उद्योगांमध्ये कार्यक्षमता, स्पर्धा आणि तांत्रिक प्रगती वाढली हे नाकारता येत नाही. मात्र याच प्रक्रियेत मोठ्या प्रमाणावर सरकारी नोकरभरती थांबली. सुरक्षित, कायमस्वरूपी रोजगाराची जागा अस्थायी आणि अनिश्चित नोकऱ्यांनी घेतली. शिक्षण, आरोग्य, वीज, पाणी यांसारख्या मूलभूत सेवांचे खाजगीकरण झाल्याने त्या सेवा महाग झाल्या आणि सामान्य नागरिकांवर आर्थिक ताण वाढला. परिणामी गरीब व मध्यमवर्गीय समाज घटक अधिक असुरक्षित बनले.

भांडवलीशाही व्यवस्थेमध्ये नफा हे केंद्रबिंदू ठरते. त्यामुळे संपत्तीचे केंद्रीकरण काही मोजक्या उद्योगसमूहांकडे

झाले आहे. श्रीमंत अधिक श्रीमंत आणि गरीब अधिक गरीब अशी दरी वाढताना दिसते. छोटा व्यापारी, शेतकरी आणि कुटीर उद्योग या स्पर्धेत टिकू शकले नाहीत. कामगारांचे हक्क, वेतन सुरक्षा आणि सामाजिक कल्याण यांकडे दुय्यम दृष्टीने पाहिले जाऊ लागले. परिणामी सामाजिक विषमता वाढून वर्गसंघर्षाची भावना समाजात बळावत आहे.

याच प्रक्रियेचा भाग म्हणून कॉन्ट्रॅक्ट बेसवर नोकरभरतीचे प्रमाण वाढले. कायमस्वरूपी नोकरीऐवजी ठरावीक कालावधीसाठी कामगार ठेवले जात आहेत. या पद्धतीत वेतन कमी, सामाजिक सुरक्षा अपुरी आणि भविष्याबाबत अनिश्चितता अधिक असते. तरुण वर्गासाठी स्थिर आयुष्याचे नियोजन करणे कठीण झाले आहे. घरखरेदी, विवाह, मुलांचे शिक्षण यांसारखे निर्णय पुढे ढकलले जात असून मानसिक तणाव, असुरक्षितता आणि नैराश्य वाढताना दिसते.

वाढती बेरोजगारी ही या सर्व प्रक्रियांचा एकत्रित परिणाम आहे. शिक्षण व्यवस्था आणि रोजगार, बाजारातील गरजा यांच्यातील दरी, शेतीतील रोजगार घट, यांत्रिकीकरण आणि ऑटोमेशन यामुळे मोठ्या प्रमाणावर तरुण बेरोजगार होत आहेत. बेरोजगारीमुळे ग्रामीण भागातून शहरांकडे स्थलांतर वाढले असून शहरी पायाभूत सुविधांवर ताण निर्माण झाला आहे. आर्थिक अस्थिरतेमुळे कुटुंबव्यवस्था, सामाजिक सलोखा आणि नैतिक मूल्यांवरही प्रतिकूल परिणाम दिसतो आहे.

किशोर कासार
मंडणगड दाभट
७७६७४२५१८०

ग्राहकांच्या हक्कांना ऊर्जा देणारा दिवस

ग्राहकांना हक्कांची जाणीव व्हावी आणि तो बाजारात खरेदीच्या हक्कांबाबत सक्षम व्हावा, यासाठी २४ डिसेंबर हा दिवस

राष्ट्रीय ग्राहक हक्क दिन (National Consumer Rights Day) म्हणून साजरा केला जातो. या वर्षाच्या राष्ट्रीय ग्राहक हक्क दिनाचे घोषवाक्य आहे, Efficient and Speedy Disposal through digital justice म्हणजेच डिजिटल न्यायाद्वारे कार्यक्षम आणि जलद विल्हेवाट लावणे. या अनुषंगाने ग्राहक हक्क व ऑनलाईन पद्धतीने कार्यप्रणाली यावर टाकलेला प्रकाशझोत

जगातील सर्वात मोठी बाजारपेठ म्हणून ओळखल्या जाणाऱ्या भारत देशात ग्राहक चळवळीचे मोठे महत्त्व आहे. ग्राहक चळवळीचा संबंध हा देशातील मध्यम वर्गाच्या आर्थिक व्यवहाराशी म्हणजे खरेदी विक्रीशी संबंधित जोडलेला आहे. त्याचबरोबर मध्यम वर्ग हा भारताचे राजकारण, समाजकारण व अर्थकारणातील एक परिणामकारक गट आहे. सध्या भारतात अनेक ग्राहक संघटना देशात आहेत. या संघटना मध्यमवर्ग समाजासाठी मोठ्या प्रमाणात काम करताना दिसून येत आहेत.

ग्राहक हक्क संरक्षणासाठी १९८६ साली देशात ग्राहक संरक्षण विधेयक मंजूर करण्यात आले. या कायद्याने खऱ्या अर्थाने ग्राहक हा 'राजा' होऊ शकला. १९९१ नंतर मुक्त अर्थव्यवस्थेमुळे जीवनावश्यक गरजा म्हणून नवीन उत्पादन येऊ लागले. हे वातावरण केवळ शहरी आणि अर्धशहरी भागापुरते मर्यादित होते. यानंतर ग्राहक पंचायत

चळवळीला पोषक वातावरण निर्मिती होऊ



लागली.

भारतात ग्राहकांचे सहा मूलभूत हक्क आहेत, जे Consumer Protection -ct, ने निश्चित केले आहेत. हे हक्क तुम्हांला बाजारात सुरक्षित, माहितीपूर्ण आणि न्याय्य व्यवहार सुनिश्चित करतात.

- १) सुरक्षिततेचा अधिकार - धोकादायक उत्पादनांपासून संरक्षण,
- २) संपूर्ण तपशील जाणून घेण्याचा अधिकार (किंमत, सामग्री, हमी),
- ३) निवडीचा अधिकार - विविध उत्पादने/सेवांची उपलब्धता.
- ४) सुनावणीचा अधिकार - तक्रारीचे निराकरण करण्याचा अधिकार.
- ५) दोषपूर्ण वस्तू/सेवांसाठी

भरपाई किंवा बदली - दुरुस्तीचा अधिकार.

६) शिक्षणाचा अधिकार - ग्राहक जागरूकता आणि ज्ञान.

२०१९ मध्ये नवीन कायदा सुधारित केला गेला. दि. ९ ऑगस्ट २०१९ रोजी तो मंजूर झाला. २० जुलै २०२० पासून लागू झालेल्या या प्रभावी कार्यप्रणालीची नवीन वैशिष्ट्ये आहेत.

ई-दाखिल : तुमचे डिजिटल

तक्रार पोर्टल - ई-दाखिल हे एक ऑनलाईन तक्रार पोर्टल आहे, जे ७ सप्टेंबर २०२० रोजी भारताच्या राष्ट्रीय ग्राहक विवाद निवारण आयोगाने (NCDRC) लॉच केले आहे. ग्राहकांना त्यांच्या तक्रारी कागदविरहित, जलद आणि पारदर्शक पद्धतीने नोंदवण्याची संधी प्रदान करणे हे याचे उद्दिष्ट आहे.

कार्यपद्धती : नोंदणी करा आणि ई - मेल/मोबाईल नंबरद्वारे ओटीपी पडताळणी करा. तक्रारीची माहिती ऑनलाईन फॉर्ममध्ये भरा, कागदपत्रे (पावती, बिल इ.) अपलोड करा. शुल्क भरणा - नेट-बँकिंग/डेबिट-

क्रेडिट कार्डद्वारे त्वरित पैसे भरा (००-०५ लाख शुल्क नाही). तक्रारीचा मागोवा घ्या, तक्रार आयडीद्वारे स्थिती तपासा, व्हिडिओ कॉन्फरन्सिंगद्वारे सुनावणीला उपस्थित रहा. सुरक्षा - डेटा एन्क्रिप्टेड आहे आणि केवळ अधिकृत अधिकाऱ्यांनाच तो अॅक्सेस करता येतो.

७ सप्टेंबर २०२० रोजी सुरू करण्यात आलेल्या ई-दाखिल पोर्टलवर ऑनलाईन तक्रार दाखल करता येत असल्याने संपूर्ण प्रक्रिया पेपरलेस झाली आहे. यामध्ये व्हिडिओ कॉन्फरन्सिंगद्वारे व्हर्च्युअल सुनावणी घेतली जाते. यातून जलद न्याय देणे आणि ९० दिवसांच्या आत तक्रारींचे निवारण करणे ही उद्दिष्टे घेऊन काम केले जाते. कागदविरहित प्रक्रिया व जलद निपटारा ही याची वैशिष्ट्ये असून हा कायदा ग्राहकांना सक्षम करतो, जागरूकता वाढवण्यासाठी शिक्षणाची तरतूद करतो.

महत्त्वाचे फायदे - कुटुंबही तक्रार नोंदवता येते. डॉक्युमेंट डिजिटली अपलोड केले जाते. जलद निराकरण करण्याच्या दृष्टीने एसएमएस अलर्ट दिला जातो. पेपरलेस असून ऑफिस, घर किंवा कोणत्याही सीएससी सेंटरमधून सर्व कागदपत्रे अपलोड करता येतात. त्यामुळे प्रत्येक टप्प्यावर पारदर्शकता येते.

शिक्षा आणि दंड - केंद्रीय ग्राहक संरक्षण प्राधिकरण (CCP-) नियमांच्या अंमलबजावणीसाठी कठोर शिक्षा. चुकीच्या विक्रेत्यांना / उत्पादकांना तसेच दिशाभूल करणारी जाहिरात केल्यास दंड आणि तुर्गवासास.

स्व. यशवंतराव चव्हाण राज्य वाङ्मय पुरस्कार

प्रवेशिका व पुस्तके पाठविण्याचा कालावधी १

जानेवारी ते ३० जानेवारी २०२६

मुंबई, : मराठी भाषेतील उत्कृष्ट वाङ्मय निर्मितीसाठी प्रकाशन वर्ष २०२५ करिता राज्य शासनाच्यावतीने देण्यात येणाऱ्या स्व. यशवंतराव चव्हाण राज्य वाङ्मय पुरस्कारासाठीच्या प्रवेशिका जिल्हाधिकारी कार्यालयात (मुंबई शहर व मुंबई उपनगर हे दोन जिल्हे वगळून), तसेच महाराष्ट्र राज्य साहित्य आणि संस्कृती मंडळाच्या कार्यालयात दिनांक १ जानेवारी, २०२६ ते ३० जानेवारी २०२६ पर्यंत पाठविता येणार आहेत. दिनांक १ जानेवारी, २०२५ ते ३१ डिसेंबर, २०२५ या कालावधीत प्रकाशित झालेली प्रथम आवृत्ती पुस्तके या स्पर्धेसाठी पात्र आहेत.

या स्पर्धेची नियमावली व प्रवेशिका सचिव, महाराष्ट्र राज्य साहित्य आणि संस्कृती मंडळ, रवींद्र नाट्यमंदिर इमारत, दुसरा मजला, सयानी मार्ग, प्रभादेवी, मुंबई ४०० ०२५ यांच्या कार्यालयात तसेच मुंबई शहर व मुंबई उपनगर हे दोन जिल्हे वगळता अन्यत्र संबंधित जिल्ह्यांचे जिल्हाधिकारी यांच्या कार्यालयात (सर्वसाधारण शाखा अथवा करमणूक शाखा) विनामूल्य उपलब्ध होतील.

महाराष्ट्र शासनाच्या ु.रहरीरीहीर.सीं. ळप या संकेतस्थळावर 'नवीन संदेश' या सदरात 'स्व. यशवंतराव चव्हाण राज्य वाङ्मय पुरस्कार २०२५ नियमावली व प्रवेशिका' या शीर्षाखाली व 'थरही' पशु' या सदरात 'डॉ.श्री धरीदुरपीर उहरीरप डीरंश डळीशीरीशीश ुरीव २०२५ टीश्री डेज़ रपव -श्रिळळरींळेप त्रीं' या शीर्षाखाली व महाराष्ट्र राज्य साहित्य आणि संस्कृती मंडळाच्या हींी./रिहळीं.रीरिहळ. सीं.ळप या संकेतस्थळावर प्रवेशिका व नियमपुस्तिका उपलब्ध होतील, प्रवेशिका पूर्णतः भरून आवश्यक साहित्यासह सचिव, महाराष्ट्र राज्य साहित्य आणि संस्कृती मंडळाच्या कार्यालयात दिनांक १ जानेवारी, २०२६ ते ३० जानेवारी २०२६ या विहित कालावधीत पोहचतील अशा बेताने पाठवाव्यात.

लेखक / प्रकाशक या स्पर्धेसाठी प्रवेशिका दाखल करू शकतात. मुंबई शहर व मुंबई उपनगर या दोन जिल्ह्यातील लेखक /प्रकाशकांनी पुस्तकांच्या दोन प्रतींसह विहित नमुन्यातील प्रवेशिका सचिव, महाराष्ट्र राज्य साहित्य आणि संस्कृती मंडळ, रवींद्र

नाट्यमंदिर इमारत, दुसरा मजला, सयानी मार्ग, प्रभादेवी, मुंबई ४०० ०२५ येथे पाठवाव्यात. मुंबई शहर व मुंबई उपनगर हे दोन जिल्हे वगळून अन्य ठिकाणांच्या लेखक / प्रकाशकांनी संबंधित जिल्ह्यांच्या जिल्हाधिकारी कार्यालयांमध्ये हे साहित्य दिनांक १ जानेवारी, २०२६ ते ३० जानेवारी २०२६ या विहित कालावधीत पाठवावे, असे आवाहन सचिव, महाराष्ट्र राज्य साहित्य आणि संस्कृती मंडळ यांनी केले आहे.

लेखक / प्रकाशकांनी मंडळाकडे प्रवेशिका व पुस्तके पाठविताना सदर बंद लिफाफ्यावर / पाकीटावर 'स्व. यशवंतराव चव्हाण राज्य वाङ्मय पुरस्कार २०२५ साठी प्रवेशिका' असा स्पष्ट उल्लेख करावा. प्रवेशिका व पुस्तके स्वीकारण्याचा अंतिम दिनांक ३० जानेवारी, २०२६ हा राहिल.

विहित कालमर्यादेनंतर (१ जानेवारी, २०२६ ते ३० जानेवारी २०२६) येणाऱ्या प्रवेशिका स्पर्धेसाठी स्वीकारल्या जाणार नाहीत, असे सचिव, महाराष्ट्र राज्य साहित्य आणि संस्कृती मंडळ, मुंबई यांनी कळविले आहे.

निवडणूक प्रचारासाठी वापरण्यात येणाऱ्या

वाहनांवर पक्ष प्रचाराचे कापडी फलके, झेंडे

लावणे इत्यादी बाबीस प्रतिबंध

लातूर : राज्य निवडणूक आयोगाने १५ डिसेंबर २०२५ रोजी लातूर शहर महानगरपालिका सार्वत्रिक निवडणूक कार्यक्रम घोषित केला आहे. त्याच दिवशीपासून या स्थानिक स्वराज्य संस्थेच्या क्षेत्रात आदर्श आचारसंहिता लागू झाली आहे. या निवडणुकीची प्रक्रिया शांततेत, निर्भय व न्याय वातावरणात पार पडावी, यासाठी भारतीय नागरिक सुरक्षा संहिता २०२३ चे कलम १६३ नुसार स्थानिक स्वराज्य मतदारसंघ कार्यक्षेत्रासह या निवडणुकीवर प्रभाव पडणाऱ्या लगतच्या ग्रामीण क्षेत्रात वाहनांवर पक्ष प्रचाराचे कापडी फलके, झेंडे लावणे इत्यादी बाबीसाठी निर्बंध घालण्यात आले आहेत.

त्यानुसार फिरत्या वाहनांवर पक्ष प्रचाराचा झेंडा हा वाहनाच्या डाव्या बाजूला विंड स्क्रीन ग्लासच्या पुढे राहणार नाही आणि तो त्या वाहनाच्या टपापासून २ फुट उंची पेक्षा जास्त राहणार नाही. प्रचाराच्या फिरत्या वाहनावर कापडी फलक वाहन चालकाच्या आसनामागे वाहनाच्या डाव्या व उजव्या बाजूनेच लावण्यात यावा. इतर कोणत्याही बाजूस तो लावता येणार नाही. फिरत्या वाहनांवर लावण्याच्या पक्ष प्रचाराचा झेंडा किंवा कापडी फलक संबंधीत पक्षाचे जिल्हाध्यक्ष, उमेदवार व उमेदवाराचे निवडणूक प्रतिनिधी, निवडणूक प्रचारासाठी निवडणूक निर्णय अधिकारी यांच्याकडून अधिकृत परवानगी घेतलेल्या वाहनांव्यतिरिक्त इतर कोणत्याही वाहनावर लावता येणार नाही. जिल्हाधिकारी तथा जिल्हादंडाधिकारी यांनी भारतीय नागरीक सुरक्षा संहिता २०२३ चे कलम १६३ अन्वये निर्गमित करण्यात आलेल्या या आदेशानुसार निर्गमित केलेले हे आदेश १६ जानेवारी २०२६ रोजीच्या रात्री १२ वाजेपर्यंत हे आदेश लागू राहतील.

सुशासनासाठी नागरिकांना सेवा संवेदनशील आणि गतिशीलतेने द्याव्यात - विभागीय आयुक्त जितेंद्र पापळकर

छत्रपती संभाजीनगर (जिमाका) - समाजातील शेवटच्या घटकापर्यंत शासकीय योजनांचा लाभ देण्यासाठी नागरिकांची सेवा संवेदनशील आणि तंत्रज्ञानाचा प्रभावी वापर करून गतिशीलतेने काम केल्याने सुशासन होईल असा विश्र्वास विभागीय आयुक्त जितेंद्र पापळकर यांनी व्यक्त केला. जिल्हाधिकारी कार्यालयात सुशासन सप्ताह निमित्त जिल्हास्तरीय प्रसार कार्यशाळेत आयोजन जिल्हा नियोजन समिती सभागृहात करण्यात आले होते. या कार्यशाळेत निवृत्त विभागीय आयुक्त भास्कर मुंडे, जिल्हाधिकारी दिलीप स्वामी, जिल्हा परिषदेचे मुख्य कार्यकारी अधिकारी श्री. अंकित, अपर पोलीस अधीक्षक अन्नपूर्णा सिंह, सामान्य प्रशासन विभागाच्या उपजिल्हाधिकारी संगीता राठोड, यांच्यासह विविध कार्यालयाचे विभाग प्रमुख व अधिकारी, कर्मचारी उपस्थित होते.

विभागीय आयुक्त जितेंद्र पापळकर म्हणाले की, शासनाच्या सर्व योजनांचा लाभ समाजातील शेवटच्या घटकापर्यंत जोपर्यंत पोहोचत नाहीत तोपर्यंत सुशासन ही संकल्पना अस्तित्वात येणार नाही. यासाठी नागरिकांशी संवाद असावा, विकसित भारतासाठी सुशासन सप्ताह अंतर्गत विविध तंत्रज्ञानाचा वापर करून डिजिटल चॅट बॉट, क्यूआर कोड, ऑनलाइन प्रमाणपत्र हे वितरित केले जात आहेत. त्याचाच भाग हा सुशासन सप्ताह निमित्त नागरिकांच्या सुविधासाठी प्रशासनातील अधिकाऱ्यांनी कटिबद्ध असायला हवे. बदलत्या काळानुसार लोकांच्या अपेक्षा आणि

शासनाच्या अपेक्षाही वाढल्या आहेत. यासाठी



गतिशील आणि संवेदनशील असणे आवश्यक आहे. जनतेचा विश्र्वास प्रशासनावर वृद्धिंगत व्हावा अशा पद्धतीने त्यांना अपेक्षित असलेला प्रतिसादही दिला गेला पाहिजे असे निर्देश विभागीय आयुक्त पापळकर यांनी प्रशिक्षणातील अधिकारी कर्मचाऱ्यांना दिले.

कार्यशाळेमध्ये प्रमुख मार्गदर्शक म्हणून निवृत्त विभागीय आयुक्त भास्कर मुंडे यांनी साध्या आणि सोप्या पद्धतीने प्रशासन हे सुशासन कशा पद्धतीने करता येईल याविषयी मार्गदर्शन केले. यामध्ये कमी कालावधीमध्ये नागरिकांच्या अडीअडचणी सोडवणे आवश्यक आहे. तसेच प्रशासनातील विविध अधिकाराचे विकेंद्रीकरण करणे ही आवश्यक असल्याचेही त्यांनी नमूद केले. विविध स्तरावर शासनाकडे विविध विषयाची माहिती मागितली जाते

कार्यालयाने परिपूर्ण आणि अचूक देणे आवश्यक आहे. या माहितीच्या आधारावर केंद्रशासन आणि राज्यस्तरावर विविध धोरणात्मक निर्णय घेतले जात असतात या धोरणात्मक निर्णयांमध्ये अचूकता आणि पारदर्शकता येण्यासाठी प्रत्येक कार्यालयाने आपल्या कामकाजाची पारदर्शकपणे माहिती सादर करावी तसेच कोणतेही काम करत असताना अधिकाऱ्याने विचार स्पष्ट ठेवावेत. लोकहितासाठी घेतलेल्या निर्णयाची, कामकाजाचा पॅटर्न होत असतो आणि हा पॅटर्न नागरिक आणि त्यांच्यासाठी उपयुक्त असावा. माणसाच्या हितासाठी हा तंत्रज्ञानाचा वापर हवा. येणारा प्रत्येक नागरिकांच्या ऐकून घ्यावे. संवाद साधून त्यांच्या अडचणी समजून घेतल्या पाहिजेत. त्या मार्फत शासनाच्या आणि

प्रशासनाचा गाभा कळत असतो या अनुषंगाने

जिल्ह्यातील विविध उपक्रमाची अंमलबजावणी करत असताना जनहितार्थ निर्णय घेत असताना याचा वापर करता येतो असा विचार प्रशासकीय अधिकाऱ्यांनी करणे आवश्यक आहे. शासन निर्णयाची अंमलबजावणी करत असताना तांत्रिक बाबींचा अडसर दूर करून सकारात्मक उद्देशाने आणि प्रामाणिक पद्धतीने काम केल्याने प्रशासन हे सुशासन होत असते असे मुंडे यांनी सांगितले.

जिल्हाधिकारी दिलीप स्वामी यांनी सांगितले की, जिल्हा प्रशासनाने विविध उपक्रम घेऊन प्रशासन हे सुशासन करण्याच्या अनुषंगाने लोकाभिमुख करून विविध उपक्रम राबवले. यामध्ये जिल्हाधिकारी तहसीलच्या दारी, एक हात मदतीचा, दशसूत्री उपक्रम, अर्ज घा, कर्ज घ्या, जलसमृद्ध गाव, अशा विविध उपक्रमांचा

आढावा त्यांनी विभागीय आयुक्तांसमोर सादर केला. यामधून प्रशासन हे लोकाभिमुख आणि सुशासित करण्यासाठीचा विविध उपाययोजना करण्यात आल्या आहेत यांची माहिती दिली.

जिल्हा परिषदेचे मुख्य कार्यकारी अधिकारी श्री अंकित यांनी आभार मानले. कायद्याच्या अंमलबजावणी सकारात्मक पद्धतीने करण्यासाठीची संवेदनशीलता आवश्यक असते. त्यातून आपण सुशासन करू शकतो आणि हा विश्र्वास सर्वांनी लक्षात ठेवून प्रशासनात काम करावे असे सांगितले. काम करत असताना

जिल्हा प्रशासनातल्या सर्व घटकांची एक टीम म्हणून काम करणे आवश्यक असल्याचेही त्यांनी समारोपात नमूद केले.

प्रास्ताविकात उपजिल्हाधिकारी सामान्य प्रशासनाच्या संगीता राठोड यांनी दिले या सुशासन सप्ताह साजरा करणे मागचा हेतू आणि उद्देश याविषयी सांगितले. सुशासन सप्ताह अंतर्गत जिल्हा प्रशासनाने केलेल्या विविध उपक्रमांचे सादरीकरण करण्यात आले. यामध्ये दस्तऐवज प्रमाणीकरण याविषयी माहिती तंत्रज्ञान अधिकारी शरद दिवेकर यांनी सादरीकरण केले तसेच श्रीमती माळी यांनी जिल्हाधिकारी कार्यालय आणि शिक्षण विभाग जिल्हा परिषद यांच्या समन्वयाने राबवलेल्या दशसूत्री उपक्रम याची माहिती दिली.

भूमी अभिलेख विभागाच्या कर्मचाऱ्यांच्या मागण्यांचा सकारात्मक विचार करणार - महसूल मंत्री चंद्रशेखर बावनकुळे

मुंबई, : भूमी अभिलेख विभागाच्या अधिकारी कर्मचाऱ्यांच्या मागण्यांचा शासनस्तरावर सकारात्मक विचार केला जाईल, असे महसूल मंत्री चंद्रशेखर बावनकुळे यांनी भूमी अभिलेख विभागाच्या अधिकारी कर्मचारी यांच्या संघटनासमवेत झालेल्या बैठकीत सांगितले.

उपलब्ध करून देण्याच्या सूचना करत, महसूल मंत्री बावनकुळे म्हणाले, भूमी अभिलेख विभागाकडील भू-करमापक पदाच्या वेतनश्रेणीबाबत केलेल्या मागणीबाबत विशेष बाब म्हणून मंत्रिमंडळस्तरावर प्रस्ताव सादर करण्याची कार्यवाही केली जाईल. तलाठी संवर्गात ज्या प्रमाणे प्रवास भत्ता दिला

जातो त्या प्रमाणे प्रवास भत्ता देणेबाबत सकारात्मक निर्णय घेतला जाईल.

या बैठकीत भूमी अभिलेख विभागातील कर्मचाऱ्यांच्या पदोन्नती, आकृतीबंध, अनुकंपा भरती, सरळसेवा भरती, कर्मचाऱ्यांना आवश्यक प्रशिक्षण देणे आणि सेवाव्येष्टता यादी याबाबत चर्चा करण्यात आली. या संदर्भात विभागाने गतीने कार्यवाही करावी, असे निर्देश महसूल मंत्री चंद्रशेखर बावनकुळे यांनी संबंधित अधिकाऱ्यांना दिले.

महसूल मंत्री चंद्रशेखर बावनकुळे यांच्या अध्यक्षतेखाली मंत्रालयात झालेल्या बैठकीस महसूल विभागाचे अपर मुख्य सचिव विकास खारगे यांच्यासह महसूल विभागाचे वरिष्ठ अधिकारी व भूमी अभिलेख विभागाच्या अधिकारी कर्मचारी संघटनेचे पदाधिकारी उपस्थित होते.

भूमी अभिलेख विभागाच्या अधिकारी कर्मचाऱ्यांना जमीन मोजणीसाठी आवश्यक अत्याधुनिक साधनसामग्री उपलब्ध करून देण्याच्या सूचना करत, महसूल मंत्री बावनकुळे म्हणाले, भूमी अभिलेख विभागाकडील भू-करमापक पदाच्या वेतनश्रेणीबाबत केलेल्या मागणीबाबत विशेष बाब म्हणून मंत्रिमंडळस्तरावर प्रस्ताव सादर करण्याची कार्यवाही केली जाईल. तलाठी संवर्गात ज्या प्रमाणे प्रवास भत्ता दिला जातो त्या प्रमाणे प्रवास भत्ता देणेबाबत सकारात्मक निर्णय घेतला जाईल.

या बैठकीत भूमी अभिलेख विभागातील कर्मचाऱ्यांच्या पदोन्नती, आकृतीबंध, अनुकंपा भरती, सरळसेवा भरती, कर्मचाऱ्यांना आवश्यक प्रशिक्षण देणे आणि सेवाव्येष्टता यादी याबाबत चर्चा करण्यात आली. या संदर्भात विभागाने गतीने कार्यवाही करावी, असे निर्देश महसूल मंत्री चंद्रशेखर बावनकुळे यांनी संबंधित अधिकाऱ्यांना दिले.

नाशिक जिल्ह्यातील मालसाणे णमोकार तीर्थ विकासासाठी ३६ कोटी ३५ लाख रकमेच्या आराखड्यास मान्यता

मुंबई: नाशिक जिल्ह्यातील मालसाणे (ता. चांदवड) येथील जैन धर्मीयांच्या णमोकार तीर्थ विकासासाठी ३६ कोटी ३५ लाख रकमेच्या आराखड्याला मुख्यमंत्री देवेंद्र फडणवीस यांच्या

योजनांची कामे पूर्ण करून पाणी पुरवठा नियमित करण्यात

यावा, असे निर्देश शही मुख्यमंत्री फडणवीस यांनी दिले.

या तीर्थाच्या विकासातून स्थानिक रोजगार निर्माण होणार आहे. त्या दृष्टीने विकास

अध्यक्षतेखाली सहाय्यी अतिथीगृह येथे आयोजित बैठकीत मान्यता देण्यात आली.

आराखड्यांतर्गत करण्यात येणारी कामे दर्जेदार असावी, यामध्ये कुठलीही तडजोड करण्यात येऊ नये. ही कामे विहित कालावधीत पूर्ण करावी. भाविकांना येथे आल्यानंतर अध्यात्मासोबतच तीर्थ स्थळी येण्याचे समाधान मिळायला पाहिजे, अशा पद्धतीने कामे करावी, असे निर्देश मुख्यमंत्री देवेंद्र फडणवीस यांनी यावेळी दिले. या ठिकाणी ६ फेब्रुवारी ते २५ फेब्रुवारी २०२६ दरम्यान आंतरराष्ट्रीय पंचकल्याण प्रतिष्ठान महोत्सवाचे आयोजन करण्यात आले आहे. या कामांमध्ये स्थायी स्वरूपातील २४ कोटी २६ लाख आणि महोत्सवाच्या आयोजनाकरिता १२ कोटी ९ लाख रुपयांच्या कामांचा समावेश आहे. बैठकीस वित्त व नियोजन राज्यमंत्री ड आशिष जयस्वाल, आमदार राहुल आहरे उपस्थित होते.

मुख्यमंत्री देवेंद्र फडणवीस म्हणाले, णमोकार तीर्थ येथे येणाऱ्या भाविकाला कुठल्याही अडचणीचा सामना करावा लागू नये. संबंधित यंत्रणांनी सर्व सुविधा येथे उपलब्ध करून द्याव्यात. देश - विदेशातून येथे भाविक येणार आहेत. त्यामुळे येथे येणाऱ्या प्रत्येक भाविकाला या ठिकाणी येण्याचे समाधान मिळेल, अशा पद्धतीने महोत्सवाचे आयोजन करावे. महोत्सव आयोजनासाठी शासकीय यंत्रणांनी समन्वयाने काम करावे. स्वच्छतेसाठी असलेली कामे प्राधान्याने पूर्ण करावी. भविष्यात भाविकांची गैरसोय होणार नाही, याची काळजी घ्यावी. येथील पाणीपुरवठा

आराखडा राबविण्यात यावा. हे ठिकाण जैन धर्मियांचे राज्यातच नव्हे, तर देशात एक धार्मिक केंद्र म्हणून उदयास येईल. आंतरराष्ट्रीय पंचकल्याण प्रतिष्ठान महोत्सवासाठी देशभरातून १० ते १५ लाख भाविक येतील. हा सोहळा यशस्वी करण्याचे आवाहनही यावेळी मुख्यमंत्री फडणवीस यांनी केले. बैठकीत नाशिकचे जिल्हाधिकारी आयुष प्रसाद यांनी दूरदृश्यप्रणालीद्वारे सादरीकरण केले. यावेळी अपर मुख्य सचिव (वित्त) ओ. पी गुप्ता, अपर मुख्य सचिव (सार्वजनिक बांधकाम) मनीषा म्हैसकर, सचिव (नियोजन) शैला ए, नाशिक विभागीय आयुक्त प्रवीण गेडाम, जिल्हा नियोजन अधिकारी विजय शिंदे, णमोकार तीर्थचे पदाधिकारी उपस्थित होते.

थोडक्यात णमोकार तीर्थ विकास आराखडा जैन धर्मस्थळ असून नाशिक - धुळे महामार्गावर मौजे मालसाने गावाजवळ ४० एकर भूभागावर स्थित आहे. आराखडा अंतर्गत णमोकार तीर्थ क्राँकित रस्ता तयार करणे, संरक्षक भित बांधकाम, नौकायन बांधकाम, हेलिपॅड, पार्किंग व्यवस्था, वीज पुरवठा, स्वच्छतेसाठी कामे करण्यात येणार आहे. तसेच ठिकाणी ६ ते २५ फेब्रुवारी २०२६ कालावधीत आंतरराष्ट्रीय पंचकल्याण प्रतिष्ठान महोत्सवाचे आयोजन करण्यात येणार आहे. यासाठी पाण्याच्या टाक्या बसविणे, ४५० युनिट टॉयलेट ब्लॉक उभारणी, विद्युतीकरण, सीसीटीव्ही, नियंत्रण कक्ष, तात्पुरती वैद्यकीय युनिट स्थापना करण्यात येणार आहे.

मुख्यमंत्री सहायता निधी कक्ष व धर्मदाय रुग्णालय मदत कक्षामार्फत लातूर येथे आयोजित रक्तदान शिबिरात २७५ जणांचे रक्तदान

लातूर : येथील जिल्हास्तरीय मुख्यमंत्री सहायता आले होते. यासाठी पोलीस प्रशिक्षण केंद्राचे प्राचार्य निधी कक्ष व धर्मदाय रुग्णालय मदत कक्ष आणि पोलीस प्रशिक्षण केंद्र यांच्या संयुक्त विद्यमाने आयोजित रक्तदान शिबिराला उत्स्फूर्त प्रतिसाद मिळाला. या शिबिरात विलासराव देशमुख शासकीय वैद्यकीय



महाविद्यालयातील शासकीय रक्त केंद्राच्या मार्फत एकूण २७५ रक्तपिशव्या संकलित करण्यात यश आले.

जिल्ह्यात रक्ताची कमतरता जाणवत असल्याने जिल्हास्तरीय मुख्यमंत्री सहायता निधी कक्ष व धर्मदाय रुग्णालय मदत कक्षामार्फत या शिबिराचे आयोजन करण्यात

कंठीकर, रक्त संक्रमण अधिकारी डॉ. रणजित चव्हाण व डॉ. मधुरा मुळे यांच्या टीमने तर मुख्यमंत्री सहायता निधी कक्षाचे समाजसेवा अधीक्षक (वैद्यकीय) सिद्धेश्वर चौधरी व नितीन पोतदार यांनी संकलनाची जबाबदारी पार पाडली.

रब्बी हंगाम पीक स्पर्धेसाठी ३१ डिसेंबरपर्यंत अर्ज करण्याचे आवाहन

लातूर, : कृषि विभागामार्फत रब्बी हंगामा

कृषि अधिकारी कार्यालयाशी संपर्क साधावा किंवा



अन्नधान्य, कडधान्य व गळीतधान्य पिकांच्या राज्यांतर्गत पीक स्पर्धांचे आयोजन करण्यात आहे. या स्पर्धेसाठी शेतकऱ्यांनी ३१ डिसेंबर २०२५ पर्यंत तालुका कृषि अधिकाऱ्यांकडे अर्ज सादर करावेत, असे आवाहन कृषि विभागामार्फत करण्यात आले आहे. सर्वसाधारण व आदिवासी गटात ही स्पर्धा होईल.

रब्बी हंगामातील ज्वारी, गहू, हरभरा, करडई व व जवस या पिकांसाठी पीक स्पर्धा होणार आहे. स्पर्धेत भाग घेण्यासाठी शेतकऱ्यांकडे स्वतःच्या नावे जमीन असणे व ती जमीन तो स्वतः कसत असणे आवश्यक आहे. स्पर्धेत भाग घेणाऱ्या शेतकऱ्याला एकाच वेळी एकापेक्षा जास्त पिकासाठी स्पर्धेत भाग घेता येईल. पिकस्पर्धेमध्ये सहभागी लाभार्थीच्या स्वतःच्या शेतावर त्या पिकाखाली किमान ४० आर (एक एकर) क्षेत्रावर सलग लागवड असणे आवश्यक आहे.

तालुकास्तर, जिल्हास्तर, व राज्यस्तरावरील पीक स्पर्धेत प्रथम, द्वितीय व तृतीय क्रमांकाचे पिकस्पर्धा विजेते निवडण्यात येतील. पीकनिहाय सर्वसाधारण गटासाठी रक्कम ३०० रुपये, आदिवासी गटासाठी १५० रुपये प्रवेश शुल्क राहिल. स्पर्धेविषयी अधिक माहितीसाठी शेतकरी बांधवांनी संबंधित तालुका

कृषि विभागाच्या, ङ्गीळीहळ.रहरीरीहीर.सें.ळप या संकेतस्थळाला भेट द्यावी, असे आवाहन जिल्हा अधीक्षक कृषी अधिकारी यांनी केले आहे.


अर्ज करण्यासाठी आवश्यक कागदपत्रे विहित नमुन्यातील अर्ज (प्रपत्र-अ), ठरवून दिलेले प्रवेश शुल्क भरल्याचे चलन सातबारा, ८-अ चा उतारा,

जात प्रमाणपत्र (केवळ आदिवासी असल्यास) पिकस्पर्धेसाठी शेतकऱ्याने संबंधित सातबारावरील घोषित केलेल्या क्षेत्राचा चिन्हांकित केलेला नकाशा, बँक खाते चेक/पासबुकच्या पहिल्या पानाची छायांकित प्रत. अशी आहे बक्षिसांची रक्कम रब्बी पीक स्पर्धेसाठी तालुकास्तरावर प्रथम क्रमांकाचे बक्षीस पाच हजार रुपये, द्वितीय बक्षीस तीन हजार रुपये आणि तृतीय बक्षीस दोन हजार रुपयांचे राहिल. जिल्हास्तरावर प्रथम क्रमांकाचे बक्षीस दहा हजार रुपये, द्वितीय बक्षीस सात हजार रुपये आणि तिसरे बक्षीस पाच हजार रुपये राहिल. तसेच राज्यस्तरावर प्रथम क्रमांकाचे बक्षीस पन्नास हजार रुपये, द्वितीय बक्षीस चाळीस हजार रुपये आणि तिसरे बक्षीस तीस हजार रुपये राहणार आहे.

स्थानिक स्वराज्य संस्थांच्या निवडणुकीत वंचित बहुजन आघाडीचे मोठे यश ५ नगराध्यक्ष, १०४ नगरसेवक.

विशेष प्रतिनिधी मुंबई, : राज्यातील नगरपरिषद व आघाडीने.

नगरपंचायत निवडणुकांच्या निकालात प्रस्थापित जातदांडगे धनदांडगे यांच्या उमेदवारावर मात करून वंचित बहुजन आघाडीने प्रेरणादायी लक्षवेधी यश मिळवले आहे. या निवडणुकांमध्ये वंचित बहुजन



अॅड.बाळासाहेब आंबेडकर यांच्या कष्ट,त्याग आणि जिद्देने सर्व बहुजन समाजातील वंचित घटकात राजकीय स्वप्न सत्यात साकारतांना दिसत आहेत.त्यात सुजात दादा आंबेडकर यांनी पायाला भिंगरी बंधून जो झंझावात दौरा केला.आणि सभा गाजविल्या त्यामुळे

आघाडीने ५ नगराध्यक्ष पदांवर विजय मिळवला असून, १०४ नगरसेवक निवडून आणत राज्याच्या स्थानिक राजकारणात आपली ताकद पुन्हा एकदा सिद्ध केली आहे. राजकारणातील प्रस्थापित राजकीय पक्षांना जोरदार धक्का देत वंचितने अनेक ठिकाणी निर्णायक भूमिका बजावली आहे. ग्रामीण व निमशहरी भागात विशेषतः असंघटित कष्टकरी दलित,आदिवासी, अल्पसंख्याक,मागासवर्गीय व कामगारवर्गातील मतदारांनी वंचित बहुजन आघाडीवर विश्वास टाकल्याचे या निकालातून स्पष्ट झाले आहे. अनेक ठिकाणी थेट सत्ताधाऱ्यां विरोधात लढत देत वंचितने नगराध्यक्ष पदावर शिक्षा मारून झेंडा फडकावला आहे. तर काही नगरपरिषदांमध्ये बहुमताच्या जवळ पोहोचत सत्तास्थापनेत किंगमेकर ची भूमिका वंचितकडे आली आहे.

वंचित बहुजन आघाडीने निवडणूक प्रचारात स्थानिक समस्यांवर विशेषभर दिला होता. पाणीपुरवठा,स्वच्छता,आरोग्य सुविधा,शिक्षण,बेरोजगारी,महागाई,घरकुल योजना,नागरी मूलभूत सुविधा यासारख्या मुद्द्यांवर आधारित प्रचाराचा थेट फायदा पक्षाला मिळाल्याचे स्थानिक कार्यकर्ता,नेत्यांचे मत आहे. सामान्यांचा आवाज नगरपरिषदेत पोहोचवायचा हा संदेश मतदारांपर्यंत प्रभावीपणे पोहोचविण्याचे काम खऱ्या अर्थाने कार्यकर्त्यांनी प्रामाणिकपणे केले. त्यामुळे वंचितला अपेक्षित यश मिळाले.या यशावर प्रतिक्रिया देताना वंचित बहुजन आघाडीच्या नेत्यांनी सांगितले की,हा विजय म्हणजे बहुजन समाजाच्या राजकीय जागृतीचा परिणाम आहे. प्रस्थापित पक्षांच्या अपयशी धोरणांना मतदारांनी नकार दिला असून,नव्या आणि पर्यायी राजकारणाला संधी दिली आहे.निवडून आलेले नगराध्यक्ष आणि नगरसेवक हे पारदर्शक,जनहित जपणारे सामाजिक बांधिलकी ठेऊन आणि भ्रष्टाचारमुक्त कारभार देण्यास प्राधान्य देतील,असा विश्वासही यावेळी कार्यकर्ता कडून व्यक्त करण्यात आला

तरुणात एकजोश निर्माण झाला.त्याचा निकल हा प्रेरणादायी व लक्षवेधी ठरला आहे.वंचित बहुजन आघाडीच्या या यशामुळे राज्याच्या आगामी राजकारणात नव्या समीकरणांना सुरुवात होण्याची शक्यता आहे. स्थानिक पातळीवर मजबूत संघटन उभे राहत असल्याने आगामी विधानसभा व लोकसभा निवडणुकांमध्ये वंचित बहुजन आघाडी अधिक ताकदीने मैदानात उतरण्याची चिन्हे दिसत आहेत.दैनिक वृत्तपत्राचे पत्रकार संपादक आणि चॅनल मिडियचे पत्रकार संपादक मनुवादी मानसिकता डोळ्यासमोर ठेऊन पत्रकारिता करतात.ही अनेक वृत्तपत्रातील वृत्तवाहिन्यावरील नगराध्यक्ष आणि नगरसेवक यांचे आकडे कुठे ही सत्यता दाखवतांना दिसत नाही.वृत्तवाहिन्यातील पत्रकार संपादक किती मनुवादी आहेत हे त्यांच्या स्क्रीनवर दाखवून देतांना स्पष्टपणे दिसते. स्वयंघोषित मराठी हृदय सम्राट राज ठाकरेच्या (महाराष्ट्र नवनिर्माण सेनेला) मनसे एकही जागा मिळाली नाही तरी त्या नांवाची दाखल घेऊन शून्य शून्य दाखवले जाते पण राज्यातील प्रत्येक नगरपरिषद व नगरपंचायत उमेदवार देऊन निवडणूक लढणाऱ्या व विजयी घोडदौड करणाऱ्या वंचित बहुजन आघाडीची दाखल घेतली जात नाही. ही कोणती पत्रकारिता आहे ? राज्यातील नगरपरिषद व नगरपंचायत मध्ये एकूणच ५ नगराध्यक्ष आणि १०४ नगरसेवकांच्या विजयाने वंचित बहुजन आघाडीने आपली स्वतंत्र राजकीय ओळख अधिक ठळकपणे अधोरेखित केली आहे.वंचित बहुजन आघाडीच्या दुसऱ्या नंबर वरच्या उमेदवाराची मतदार संख्या दाखवली तर शेवटी कोणी बाजी मारली ते पाहून सर्वांची झोप उडल्या शिवाय राहणार नाही.वंचित चे काही किर्त्याशील पदाधिकारी कार्यकर्ते शेवटच्या क्षणी अपक्ष उमेदवार म्हणून उभे राहिले आणि ते ही निवडून आले.त्याची दखल घेतल्या गेली नाही.त्यामुळे अधिकृत नगराध्यक्ष व नगरसेवक किती ही माहिती वंचित बहुजन आघाडी प्रवक्ता जाहीर करू शकतो.

औसा विकासकामांनंतरही आमदार अभिमन्यू पवार यांना मतदारांनी का नाकारले? राजकीय वर्तुळात चर्चा

औसा / प्रतिनिधी :-औसा विधानसभा मतदारसंघात मोठ्या प्रमाणावर विकासकामे करूनही आमदार अभिमन्यू पवार यांना मतदारांनी नाकारल्याने राजकीय वर्तुळात खळबळ उडाली आहे. औसा शहर व तालुक्यासाठी 'ना भूतो ना भविष्य' असा विकास झाल्याचे समर्थकांकडून सांगितले जात असताना, निवडणूक निकालाने मात्र वेगळेच चित्र समोर आणले आहे.

आमदार अभिमन्यू पवार यांनी आपल्या कार्यकाळात औसा शहरासाठी नवीन एमआयडीसी, नवीन बसस्थानकांची उभारणी, रस्ते, पाणीपुरवठा यांसह कोट्यवधी रुपयांचा निधी खेचून आणला. लातूर जिल्हात सर्वाधिक विकास निधी मिळवणाऱ्या आमदारांमध्ये त्यांचा समावेश होता. विशेष म्हणजे ते राज्याचे मुख्यमंत्री देवेंद्र फडणवीस यांचे माजी खासगी स्वीय सहाय्यक राहिले असून, त्यामुळे औसासाठी निधी मिळवणे सोपे झाल्याचेही बोलले जात होते.

तरीही निवडणुकीत त्यांचा पराभव का झाला, हा प्रश्न आता सर्वसामान्य जनतेपासून राजकीय अभ्यासकांपर्यंत चर्चेचा विषय ठरला आहे. प्रचारादरम्यान काही सभांमध्ये झालेले वादग्रस्त भाषण, स्थानिक कार्यकर्त्यांमधील नाराजी

तसेच पक्षांतर्गत गटबाजी याचा फटका बसल्याचा अंदाज राजकीय जाणकार व्यक्त करत आहेत.

दरम्यान, शेजारच्या निलंगा मतदारसंघात मात्र वेगळे चित्र पाहायला मिळाले. निलंगा येथील आमदार संभाजी पाटील यांचे पक्षात पुन्हा चांगले स्वागत झाले असून, निलंगा नगरपरिषदेत भाजपने एकहाती सत्ता मिळवली आहे. यामुळे औसा व निलंगा या दोन मतदारसंघांची राजकीय तुलना सुरू झाली आहे.

सर्व जाती-धर्मांना सोबत घेऊन चालणारे, मनमिळावी स्वभावाचे आमदार म्हणून ओळख असलेल्या अभिमन्यू पवार यांना जनतेने नाकारल्याने अनेकांना आश्चर्य वाटत आहे. विकासकामे, मोठा निधी आणि प्रशासकीय पकड असूनही मतदारांचा कौल विरोधात का गेला, याचे उत्तर अद्याप स्पष्ट झालेले नाही.

औसा मतदारसंघातील हा निकाल भविष्यातील राजकारणासाठी दिशादर्शक ठरणार असून, 'फक्त विकास पुरेसा आहे का?' हा प्रश्न पुन्हा एकदा ऐरणीवर आला आहे.



राहुरी विधानसभा मतदारसंघासाठी विशेष संक्षिप्त पुनरीक्षण कार्यक्रम जाहीर

मुंबई : विधानसभा सदस्य शिवाजी कर्डीले यांच्या आकस्मिक निधनामुळे रिक्त झालेल्या २२३-राहुरी विधानसभा मतदारसंघाची पोटनिवडणूक लवकरच होण्याची शक्यता आहे. या पार्श्वभूमीवर भारत निवडणूक आयोगाने लोकप्रतिनिधित्व अधिनियम, १९५० मधील कलम २१ नुसार या मतदारसंघासाठी मतदार याद्यांचा विशेष संक्षिप्त पुनरीक्षण कार्यक्रम जाहीर केला आहे. हा कार्यक्रम १ जानेवारी २०२६ या अर्हता दिनांकाच्या आधारे राबविण्यात येणार आहे.

यानुसार, मतदान केंद्रांचे सुसुत्रीकरण २९ डिसेंबर २०२५ पर्यंत पूर्ण करण्यात येणार आहे. त्यानंतर ३ जानेवारी २०२६ रोजी एकात्मिक प्रारूप मतदार यादी प्रसिद्ध केली जाणार आहे. दावे व हरकती स्वीकारण्याचा कालावधी ३ जानेवारी ते २४ जानेवारी २०२६ दरम्यान ठेवण्यात आला आहे.प्राप्त दावे व हरकतींचा निपटारा ७ फेब्रुवारी २०२६ पर्यंत करण्यात येणार असून, अंतिम मतदार यादी १४ फेब्रुवारी २०२६ रोजी प्रसिद्ध केली जाणार आहे. पात्र नागरिकांनी या विशेष संक्षिप्त पुनरीक्षण कार्यक्रमात आपले नाव मतदार यादीत नोंदवावे तसेच आवश्यक त्या दुरुस्त्या करून घ्याव्यात, असे आवाहन मुख्य निवडणूक अधिकारी कार्यालयाकडून करण्यात आले आहे.

गुटखा आणि प्रतिबंधित पदार्थांची विक्री झाल्यास अधिकाऱ्यांवर कठोर कारवाई करणार - अन्न व औषध प्रशासन मंत्री नरहरी झिरवाळ

मुंबई : राज्यात बंदी असलेल्या गुटखा आणि तत्सम अंमलीपदार्थांवर कडक कारवाई करण्यासाठी अन्न व औषध प्रशासन विभाग सज्ज झाला आहे. यापुढे बंदी असलेले प्रतिबंधित पदार्थ सापडल्यास त्या संबंधित क्षेत्रातील अधिकाऱ्यांवर निलंबनाची कारवाई करण्याचा इशारा अन्न व औषध प्रशासन, विशेष सहाय्य मंत्री नरहरी झिरवाळ यांनी अधिकाऱ्यांना दिला. अधिकाऱ्यांच्या कार्यक्षेत्रात प्रतिबंधित अन्नपदार्थांची विक्री होत आहे, असे निर्देशनास आल्यास त्या कार्यक्षेत्राच्या सर्व संबंधित अधिकाऱ्यांना जबाबदार धरण्यात येईल व त्यांच्यावर कारवाई करण्यात येईल, असे परिपत्रकही मंत्री झिरवाळ यांच्या निर्देशानंतर काढण्यात आले. या अंतर्गत सर्व विभागीय सह आयुक्त (अन्न) यांना

प्रतिबंधित अन्नपदार्थांची छुप्या पद्धतीने व अवैध मार्गाने विक्री, साठा व वाहतूक करणाऱ्या व्यावसायिकांवर प्रभावीपणे कारवाई करण्याचे आदेश अन्न सुरक्षा आयुक्त श्रीधर दुबे पाटील यांनीही परिपत्रकाद्वारे दिले आहेत. सह आयुक्त (अन्न), सहाय्यक आयुक्त (अन्न) व अन्न सुरक्षा अधिकारी यांनी आपापल्या कार्यक्षेत्रातील अन्न आस्थापनांची तपासणी करावी. तसेच त्यांनी त्यांचे कार्यक्षेत्रात प्रतिबंधित अन्नपदार्थांची विक्री, साठा व वितरण होणार नाही, याबाबत दक्षता घ्यावी व प्रतिबंधित अन्नपदार्थांचे बंदीबाबत आदेशाची प्रभावी अंमलबजावणी करण्याचे आदेश मंत्री नरहरी झिरवाळ यांनी दिले आहेत.



नोंदणी व मुद्रांक विभागाकडील अधिकारी कर्मचाऱ्यांचे सेवा विषयक प्रश्न प्राधान्याने सोडविणार - महसूल मंत्री चंद्रशेखर बावनकुळे

मुंबई:- नोंदणी व मुद्रांक विभागाच्यावतीने नागरिकांना पारदर्शक व जलद सेवा देण्याचे काम केले जात आहे. या विभागातील अधिकारी कर्मचाऱ्यांचे सेवा विषयक व अन्य प्रश्न प्राधान्याने सोडविले जातील, असे महसूल मंत्री चंद्रशेखर बावनकुळे यांनी सांगितले. नोंदणी व मुद्रांक विभागाच्या अधिकारी कर्मचारी यांच्या संघटनासमवेत महसूल मंत्री चंद्रशेखर बावनकुळे यांची मंत्रालयात बैठक झाली. या बैठकीस महसूल विभागाचे

यशदामध्ये देण्याची कार्यवाही करावी. मुद्रांक व नागरिकांना पारदर्शक व जलद सेवा देण्याचे काम केले जात आहे. या विभागातील अधिकारी कर्मचाऱ्यांचे सेवा विषयक व अन्य प्रश्न प्राधान्याने सोडविले जातील, असे महसूल मंत्री चंद्रशेखर बावनकुळे यांनी सांगितले.



अपर मुख्य सचिव विकास खारगे यांच्यासह संबंधित अधिकारी व संघटनेचे पदाधिकारी उपस्थित होते. महसूल मंत्री चंद्रशेखर बावनकुळे यांनी बैठकीत नोंदणी व मुद्रांक विभागाकडील अधिकारी-कर्मचाऱ्यांचे प्रश्न, समस्या ऐकून घेऊन या प्रश्नांच्या सोडवणुकीसाठी विभागाच्या अधिकाऱ्यांना निर्देश दिले. ते म्हणाले विभागातील अधिकारी कर्मचाऱ्यांची पदोन्नती, रिक्त पद भरती संदर्भात कार्यवाही गतीने करावी. सेवाप्रवेश नियमाबाबत सविस्तर माहिती घेऊन निर्णय घेतला जाईल. महसूल विभागाच्या धर्तीवर मुद्रांक व नोंदणी विभागातील कर्मचाऱ्यांच्या पदनामात बदल करण्याबाबत प्रस्ताव घेण्यात यावा. अधिकारी कर्मचाऱ्यांना आवश्यक प्रशिक्षण

नोंदणी विभागाची जी कार्यालये खासगी जागेत आहेत ती शासकीय जागेत स्थलांतरित करण्याबाबत विभागाने जिल्हानिहाय सविस्तर अहवाल तयार करून त्यानुसार आराखडा तयार करावा, अशा सूचना त्यांनी दिल्या.

एखाद्या दस्ताच्या अनुषंगाने नोंदणी अधिकारी यांच्यावर गुन्हा दाखल करावयाचा असल्यास याबाबत नोंदणी महानिरीक्षक यांच्याकडे याबाबत माहिती घ्यावी. तसेच एखाद्या दस्ताच्या नोंदी संदर्भात त्रयस्थ व्यक्तीकडून तक्रार आल्यास या तक्रारी संदर्भात पडताळणी करण्यासाठी विभागाने मार्गदर्शक तत्त्वे निर्गमित करावी, असेही महसूल मंत्री चंद्रशेखर बावनकुळे यांनी बैठकीत सांगितले.

जव्हार अर्बन बँकेच्या नोकर भरतीसाठी सुधारित प्रस्ताव सादर करा - सहकार मंत्री बाबासाहेब पाटील

मुंबई: पालघर जिल्ह्यातील दि जव्हार अर्बन को ऑपरेटिव्ह बँकेच्या नोकर भरती प्रक्रियेत काही तांत्रिक अडचणी निर्माण झाल्या असल्याने बँकेच्या कामकाजावर परिणाम होत आहे. त्याअनुषंगाने बँकेच्या अधिकाऱ्यांनी नोकर भरतीच्या काही तरतुदींमध्ये बदल करण्याची विनंती सहकार मंत्री बाबासाहेब पाटील यांना बैठकीमध्ये केली. त्यानुसार प्रस्ताव सादर करण्याचे निर्देश मंत्री पाटील यांनी अधिकाऱ्यांना दिले.

अधिकाऱ्यांनी भरतीबाबतचे काही निकष बदलण्याची विनंती मंत्री पाटील यांना केली. सद्यस्थितीत लागू असलेल्या शासन नियमानुसार, रिक्त पदांच्या भरतीसाठी प्रत्येक संवर्गाची अंतिम गुणवत्ता यादी तयार करून, सदर अंतिम यादीनुसार भरावयाच्या रिक्त पदांच्या २० टक्के पात्र उमेदवारांची प्रतीक्षा यादी शासनमान्य संस्थेकडून उपलब्ध करून घेणे बंधनकारक आहे. ही यादी नियुक्तीच्या प्रथम आदेशापासून ३६५ दिवसांपर्यंत अमलात राहील, असाही शासन



दि जव्हार अर्बन को ऑपरेटिव्ह बँकेमध्ये कनिष्ठ लिपिकाच्या १५ पदांसाठी भरती प्रक्रिया शासनमान्य संस्थेकडून करण्यात आली होती. तथापि संपूर्ण प्रक्रिया पार पडल्यानंतर तीन उमेदवारांनी सेवा स्वीकारण्यास नकार दिला, तर अन्य दोन उमेदवारांनी अंतिम निवड होऊनही प्रतिसाद दिला नाही. नियमानुसार प्रतीक्षा यादीतील उमेदवारांना संधी दिली असता, काही उमेदवारांबाबत पुन्हा तोच प्रकार घडला. त्यामुळे बँकेत सद्यस्थितीत केवळ सात कनिष्ठ लिपिक कार्यरत आहेत. परिणामी, बँकेचे दैनंदिन कामकाज, ग्राहक सेवा तसेच कर्ज वसुली प्रभावित होण्याची भीती बँकेने व्यक्त केली होती. त्या पार्श्वभूमीवर सहकार मंत्री बाबासाहेब पाटील यांच्या दालनात आयोजित केलेल्या बैठकीमध्ये बँकेच्या

नियम सध्या प्रचलित आहे. या तरतुदींमध्ये बदल करून, सदरची मर्यादा रिक्त पदांच्या ५० टक्के पर्यंत करण्याची विनंती बँकेच्या वतीने यावेळी करण्यात आली. त्यानुसार सुधारित प्रस्ताव सादर करण्याचे निर्देश मंत्री पाटील यांनी यावेळी अधिकाऱ्यांना दिले. या बैठकीला सहकार विभागाचे सह सचिव संतोष पाटील, जव्हार अर्बन बँकेचे अध्यक्ष आसिफ लुलानिया, मुख्य कार्यकारी अधिकारी प्रसाद मुकणे, कोकण विभागाचे विभागीय सहनिबंधक भालेराव आदी उपस्थित होते.

हे पत्रक मालक, प्रकाशक, संपादक अशोक नामदेवराव हनवते यांचे करीता मुद्रक घोणे नरसिंह पांडूरंग यांनी मॅजिक पब्लिकेशन, शॉप नं. १०, मनपा शॉपींग कॉम्प्लेक्स, गांधी चौक, लातूर - ४१३५१२ येथे छापून कार्यालय द्रोपत माय निवास, खडक हनुमान मंदिर, मिलिंद नगर, लातूर ता. जि. लातूर - ४१३५१२ येथे प्रकाशित केले.